

இலங்கை அரசால் கைது செய்யப்பட்ட மீனவர்களை – மீன்பிடிப் படகுகளை விடுவித்திட நடவடிக்கை எடுத்து

மீனவர் பிரச்சினைக்குத் தீர்வு காண கூட்டு நடவடிக்கைக் குழுவினைப் புதுப்பித்திடுக!

பிரதமருக்கு முதல்வர் மு.க.ஸ்டாலின் கடிதம்!

சென்னை, பிப்.11- இலங்கை அரசால் கைது செய்யப்பட்டுள்ள தமிழ்நாட்டு மீனவர்கள் மற்றும் அவர்களது மீன்பிடிப் படகுகளை விடுவித்திடவும், மீனவர் பிரச்சினைக்குத் தீர்வு காண கூட்டு நடவடிக்கைக் குழுவினைப் புதுப்பித்திடவும் உரிய தூதரக நடவடிக்கைகளை மேற்கொள்ளுமாறு கேட்டு, பிரதமர் நரேந்திர மோடி அவர்களுக்கு, முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

தமிழ்நாட்டைச் சேர்ந்த மீனவர்கள் இலங்கைக் கடற்படையினரால் அடிக்கடி கைது செய்யப்பட்டுவரும் நிலையில், தமிழ் நாட்டு மீனவர்களின் பாதுகாப்பினை உறுதி செய்திடவும், அவர்களின் பாரம்பரிய மீன்பிடி உரிமைகளைப் பாதுகாத்திடவும் உரிய தூதரக வழிமுறைகளைப் பின்பற்றி விரைவான, தீர்க்கமான நடவடிக்கை எடுக்குமாறு வலியுறுத்தி முதலமைச்சர் மு.க.ஸ்டாலின் அவர்கள், பிரதமர் நரேந்திர மோடி அவர்களுக்கு நேற்று முன்தினம் (9.2.2024) கடிதம் எழுதியுள்ளார்.

மீனவர்களின் வாழ்வாதாரம் பாதிப்பு!

அக்கடிதத்தில், இலங்கைக் கடற்படையினரால் தமிழ்நாடு மீனவர்கள் கைது மற்றும் மீன்பிடிப் படகுகள் பறிமுதல் செய்யப்படும் சம்பவங்கள் அதிகரித்து வருவதையும், இதனால் பல தலைமுறைகளாக இந்த மீன்பிடித் தொழிலில் ஈடுபட்டுவரும் தமிழ்நாட்டு மீனவர்களின் வாழ்வாதார உரிமைகள் கடுமையாகப் பாதிக்கப்பட்டுள்ளதையும் முதலமைச்சர் அவர்கள் குறிப்பிட்டுள்ளார்.

கோவிட்19 பெருந்தொற்று காலத்தைத் தவிர்த்து, கடந்த சில ஆண்டுகளில் இலங்கைக் கடற்படையினரால் தமிழ்நாடு மீனவர்கள் கைது செய்யப்படுவது கணிசமாக அதிகரித்துள்ளதை குறிப்பிட்டுள்ள முதலமைச்சர் அவர்கள், பாரம்பரியமாக தமிழ்நாடு மீனவர்கள் பயன்படுத்தி வரும் மீன்பிடிப் பகுதிகள் இலங்கைக் கடற்படையினரால் கட்டுப்படுத்தப்படுவதையும், இதனால் மீனவர்களின் வாழ்வாதாரமும், பொருளாதாரமும் பெருமளவில் பாதித்துள்ளதோடு, மீன்பிடித் தொழிலைவிய நம்பியுள்ள அவர் களின் கலாச்சார மற்றும் சமூகக் கட்டமைப்பிற்கு பெருந்த அச்சுறுத்தல் ஏற்பட்டுள்ளதையும்

தனது கடிதத்தில் குறிப்பிட்டுள்ளார். 2023 ஆம் ஆண்டில், இலங்கைக் கடற்படையினர் 243 மீனவர்களை கைது செய்துள்ளதுடன், 37 படகுகளையும் பறிமுதல் செய்துள்ளதாகக் குறிப்பிட்டுள்ள முதலமைச்சர் அவர்கள், கடந்த 28 நாட்களில் மட்டும், 6 சம்பவங்களில், 88 மீனவர்கள் கைது செய்யப்பட்டு, 12 மீன்பிடிப் படகுகள் சிறை பிடிக்கப்பட்டுள்ளதை சுட்டிக்காட்டியுள்ளார்.

மீனவர்களின் பொருளாதாரம் பாதிப்பு!

இப்படிப்பட்ட பதற்றமான சூழ்நிலையில், மீன்பிடிக்கச் செல்லும் தமிழ்நாடு மீனவர்கள் மீது அடையாளம் தெரியாத நபர்களால் நடத்தப்படும் தாக்குதல்கள், மீனவர்களின் படகுகள் மற்றும் மீன்பிடி உபகரணங்களுக்கு ஏற்படுத்தும் சேதங்கள் கவலையை மேலும் அதிகரித்துள்ளதை சுட்டிக்காட்டியுள்ள முதலமைச்சர் அவர்கள், இது போன்ற செயல்கள் மீனவர்களின் உயிருக்கு ஆபத்தை விளைவிப்பதுடன், மீனவர்களுக்கு பொருளாதார பாதிப்புகளை மேலும் அதிகரித்துள்ளதையும் தனது கடிதத்தில் குறிப்பிட்டுள்ளார்.

வெளிநாட்டு மீன்பிடிப் படகுகளை நாட்டு

டைமையாக்கிட இலங்கை அரசாங்கத்திற்கு அதிகாரமளிக்கும் வகையில், 2018 ஆம் ஆண்டில் இலங்கை அரசாங்கத்தினால் கடல்சார் சட்டத்தில் மேற்கொள்ளப்பட்ட திருத்தம் தொடர்பாக, முன்னரே தான் எழுதியிருந்த கடிதத்தில் சுட்டிக்காட்டியிருந்ததை குறிப்பிட்டு முதலமைச்சர் அவர்கள், இலங்கை அரசின் இந்த நடவடிக்கையால், நல்ல நிலையில் உள்ள, பறிமுதல் செய்யப்பட்ட தமிழ்நாட்டு மீனவர்களின் மீன்பிடிப் படகுகளை மீட்டு, தமிழ்நாட்டிற்குக் கொண்டு வர முடியவில்லை என வேதனையோடு தனது கடிதத்தில் குறிப்பிட்டுள்ளார். பல மீனவர்கள் தங்கள் வாழ்நாள் சேமிப்பைக் கொண்டு, தங்களது வர்த்தகத்திற்கு இன்றியமையாத படகுகளை வாங்குவதற்கும், அவற்றைப் பராமரிப்பதற்கும் முதலீடு செய்துள்ளதையும், முறையான இழப்பீடு அல்லது மாற்று ஏற்பாடுகள் ஏதுமில்லாமல், படகுகள் இதுபோன்று நாட்டுடைமையாக கப்படுவது, மீனவர்களையும், அவர்களது குடும்பங்களையும் நிதி நெருக்கடியில் தள்ளியுள்ளதையும் தனது கடிதத்தில் குறிப்பிட்டுள்ளார்.

பறிமுதல் செய்யப்பட்ட படகுகளை விடுவித்திடுக! எனவே, பறிமுதல் செய்யப்பட்டு நாட்டு

மையாக்கப்பட்டுள்ள இந்திய மீன்பிடிப் படகுகளைத் திரும்பப் பெற்றிடவும், படகுகளை உடனடியாக விடுவித்திடவும் ஏதுவாக, மேற்படி சட்டத்தில் உரிய திருத்தங்களை மேற்கொள்ள இலங்கை அரசை வலியுறுத்திட வேண்டுமென்று முதலமைச்சர் அவர்கள் தனது கடிதத்தில் கேட்டுக் கொண்டுள்ளார்.

தமிழ்நாட்டு மீனவர்களின் பாதுகாப்பு மற்றும் நல்வாழ்வினை உறுதி செய்திடவும், மீனவ சமூகங்களின் பாரம்பரிய மீன்பிடி உரிமை களைப் பாதுகாத்திடவும் உரிய தூதரக வழி களைப் பின்பற்றிட வேண்டுமென்று கேட்டுக் கொண்டுள்ள முதலமைச்சர் அவர்கள், கூட்டு நடவடிக்கைகளின் மூலம் இது சாத்தியமாகும் என்பதால், இந்த நோக்கத்திற்காக அமைக்கப்பட்ட கூட்டு நடவடிக்கைக் குழுவினைப் புதுப்பிக்க, விரைவான மற்றும் தீர்க்கமான நடவடிக்கையை எடுக்குமாறும் தனது கடிதத்தில் இந்தியப் பிரதமர் அவர்களை கேட்டுக் கொண்டுள்ளார்.

இலங்கை வசம் தற்போதுள்ள 77 மீனவர்கள் மற்றும் அவர்களது 151 படகுகளை உடனடியாக விடுவித்திட தேவையான அனைத்து தூதரக முயற்சிகளையும் மேற்கொள்ள வேண்டும் என்று கேட்டுக் கொண்டுள்ள தமிழ்நாடு முதலமைச்சர் அவர்கள், 03.01.2024 அன்று பாகிஸ்தான் அதிகாரிகளால் சிறைபிடிக்கப்பட்ட தமிழ்நாட்டு மீனவர்களைப், 05.12.2023 அன்று குவைத் கடலோர காவல் படையினரால் கைது செய்யப்பட்ட நான்கு தமிழ்நாட்டு மீனவர்களையும் விடுவித்திடவும், உரிய தூதரக வழிமுறைகளைப் பின்பற்றி நடவடிக்கை எடுக்க வேண்டுமென்று இந்தியப் பிரதமர் நரேந்திர மோடி அவர்களைக் கேட்டுக் கொண்டுள்ளார்.

தமிழ்நாட்டில் கடும் மழை, வெள்ளச் சேதம்!

நீவாரணப் பணிகளுக்கு நிதி ஒதுக்காதது ஏன்?

மக்களவையில் ஆ.ராசா கேள்வி!

புதுடெல்லி, பிப். 11- “தமிழ்நாட்டில் ஏற்பட்ட கடும் வெள்ளச் சேதங்களுக்கு நீவாரணப் பணிகளுக்கு நிதி ஒதுக்காதது ஏன்?” என்று நாடாளுமன்ற மக்களவையில் கழகக் கொறடா ஆ.ராசா மற்றும் அ.கணேசமூர்த்தி ஆகியோர் கேள்வி எழுப்பினார். அ. கடந்த ஆண்டு டிசம்பர் மாதம், சென்னை, அதன் புறநகர்ப் பகுதிகள் மற்றும் தென் தமிழகப் பகுதிகளில் மிக பலத்த மழைப் பொழிவாலும் வெள்ளத்தாலும் பல இழப்புகளும் நஷ்டங்களும் இயற்கைப் பேரிடரால் ஏற்பட்டன. அதைப் பற்றி ஆய்வு செய்து இழப்பின் தன்மையைக் கணிக்க ஒன்றிய அரசு மத்தியக் குழுவையேனும் அனுப்பியுள்ளதா?

ஆ. ஆம் எனில், அது பற்றிய விவரங்களைத் தெரிவிக்க முடியுமா?

இ. தமிழ்நாட்டின் எட்டு மாவட்டங்களில் இயற்கைப் பேரிடர்களால் கடுமையான சேதங்கள் ஏற்பட்டுள்ளன. அதனைத் தொடர்ந்து, நீவாரணப் பணிகளுக்காக நிதிஉதவி கோரி தமிழ்நாடு அரசு கேள்வி எழுப்பியுள்ளதா?

ஈ. ஆம் எனில், மாநிலம் கோரிய மொத்த நிதி உதவித் தொகை எவ்வளவு? பேரிடர் நீவாரணத் தொகையாக இதுவரை தமிழ்நாட்டுக்கு வழங்கப்பட்டுள்ள தொகை எவ்வளவு?

உ. பொதுச் சொத்துக்கள் கடுமையான சேதத்திற்கு இரையாகியுள்ளன. நீவாரணப் பணிகள் விளைவில் நடைபெற வேண்டும். மொத்த நிதித் தொகையும், உதவிகளும், ஒன்றிய அரசின் ஒத்துழைப்பும் தமிழ்நாடு அரசின் கோரிக்கைக்கு ஏற்ப வழங்கப்பட எவ்வளவு கால அவகாசம் ஆகும்?

இதற்கு உள்துறை அமைச்சுக்கதைச் சார்ந்த மாநில அமைச்சர் நித்யானந்த் ராய் அளித்த பதில் வருமாறு:-

நாட்டில் நிகழும் இயற்கைப் பேரிடர்களால் ஏற்படும் சேதங்களை ஆய்வு செய்து, நீவாரணப் பணிகளைத் தகவிய மேற்கொள்ள, தேசிய மற்றும் மாநில அளவில் சிறப்பான நடவடிக்கைகள் எடுக்க குறிப்பிட்ட வழிமுறைகள் உள்ளன. பேரிடர் நீவாரணத்திற்கான தேசிய கோட்பாட்டின்படி, நீவாரணப் பணிகளுக்குக்கான முக்கியப் பொறுப்பு சம்பந்தப்பட்ட மாநில அரசுகளுக்கே உள்ளதாகும். ஒன்றிய அரசு இயன்றவரை அனைத்து வகைகளிலும் மாநில அரசுகளின் முயற்சிகளுக்கு துணை நிற்கும். நிதி உதவி, நீவாரணப் பொருட்கள்



உரிய இடங்களைச் சென்றடைவது போன்றவற்றுக்கு ஒன்றிய அரசு உதவிபுரியும். நிலைமையைச் சீர்படுத்த ஒன்றிய அரசு இயன்றவரை அனைத்து உதவிகளையும் செய்யும்.

புயல், வெள்ளம் போன்ற இயற்கைப் பேரிடர்களால் ஏற்படும் சேதங்களைக் கணக்கிட்டு நிதிஉதவி கள் மக்களுக்கு வழங்கவேண்டியது மாநில அரசுகளின் கடமை. இந்தப் பணியை மேற்கொள்ள வேண்டியது மாநில அரசுகளின் பொறுப்பு. இதற்கென மாநில அரசுகளுக்கு ஏற்கெனவே மாநிலப் பேரிடர் நீவாரண நிதி என்ற பெயரில் (State Disaster Response Fund) (SDRF) மாநில அரசுகளுக்கு உதவித் தொகை வழங்கப்பட்டுள்ளது.

மேலும் அதிக உதவித் தொகை தேசியப் பேரிடர் நீவாரண உதவி என்ற திட்டத்தின் கீழ் (National Disaster Response Fund NDRF) விதிமுறைகளின் படி நீட்டிக்கப்படும். அவற்றுள் ஒன்று Inter Ministerial Central Team (IMCT) எனும் பிரத்தியேகக் குழுவின் ஆய்வு அவசியம் என்பது. இந்த மய்யக் குழு சேதங்களை நேரிடையாகப் பார்வையிட்டு அறிக்கை அளிக்கும். அதன் அடிப்படையில் உபரியான நிதி உதவி பரிசீலிக்கப்படும். SDRF/NDRF அமைப்புகள் மூலம் அளிக்கப்படும் நிதி உதவியும் நீவாரணங் களுக்காகவே பெயரிய, ஏற்பட்ட நஷ்டங்கள், இழப்புகள் அனைத்திற்கும் ஈடான தொகை அல்ல.

பாதிக்கப்பட்டுள்ள மாநில மக்களுக்கு உதவும் விதமாக தமிழ்நாடு அரசுக்கு SDRF திட்டத்தின் கீழ், 2023-24 நிதி ஆண்டுக்கென ரூபாய் 1200 கோடி ஒதுக்கப்பட்டுள்ளது. ஒன்றிய அரசின் பங்களிப்பு 900 கோடி ரூபாயும் மாநிலப் பங்களிப்பு 300 கோடி ரூபாயும் என்ற கணக்கில்,

முதல் தவணையாக ரூபாய் 450 கோடி ஒன்றிய அரசின் பங்களிப்பு 10.07.2023 நாளன்று வழங்கப்பட்டு விட்டது. இதைத் தவிர, MICHAUNG புயல் தாக்கிய போது, SDRF திட்டத்தின் கீழ், இண்டாய்வதுவணையாக ரூபாய் 450 கோடி மாநில அரசுக்கு 12.12.2023 நாளன்று முன்னதாகவே வழங்கப்பட்டது. இது புயலால் ஏற்பட்ட சேதங்களுக்கு

கான நீவாரண உதவியாகும்.

மேலும், தனது SDRF கணக்கில் ரூபாய் 813.15 கோடி துவக்க இருப்பாக (Opening Balance) இருப்பதாக தமிழ்நாடு அரசு அறிவித்துள்ளது. இது 2023 ஏப்ரல் 1 ஆம் நாள் நிலவரப்படியானது. மொத்தத்தில், நீவாரணப் பணிகளுக்குக் கொள் மாநில அரசின் SDRF கணக்கில் உள்ள தொகை ரூபாய் 2013.15 கோடியாகும். (1200+813.15).

2023, டிசம்பர் 3 மற்றும் 4ஆம் நாள் தாக்கிய MICHAUNG புயலாலும் பலத்த மழையாலும் தமிழ்நாட்டின் வடமாவட்டங்கள் நான்கு பாதிக்கப்பட்டன. அதனைத் தொடர்ந்து 2023, டிசம்பர் 17, 18ஆம் நாளன்று பொழிந்த கனத்த மழையால் தமிழ்நாட்டின் நான்கு தென் மாவட்டங்களில் வெள்ளத்தாலும் நீர்த் தேக்கங்களாலும் பலத்த சேதங்கள் ஏற்பட்டன. குறிப்பிட்ட இரு பேரிடர்கள் நிகழ்ந்த போதும், தமிழ்நாடு அரசின் கோரிக்கை மனு கிடைக்கும் முன்பே ஒன்றிய அரசின் உள்துறை அமைச்சகம் (MHA) (Ministry of Home Affairs) IMCT எனும் குழுவை அமைத்துவிட்டது. (Inter Ministerial Central Team IMCT).

இந்தக் குழுவினர் MICHAUNG புயலால் சேதமடைந்த பகுதிகளை, 2023 டிசம்பர் 11ஆம் தேதி முதல் 14ஆம் தேதி வரை நேரிடையாகப் பார்வையிட்டனர். மேலும், வெள்ளத்தாலும் கனத்த மழையாலும் பாதிக்கப்பட்ட தென் தமிழ்நாட்டுப் பகுதிகளுக்கு நேரில் சென்று டிசம்பர் 11 முதல் 22 வரை சேதங்களைப் பார்வையிட்டனர். இதற்கென அமைச்சகம் (MHA) இன்னொரு IMCT குழுவை பிரத்தியேகமாக அமைத்து அனுப்பி வைத்தது.

தமிழ்நாடு அரசு உபரியாக நிதி உதவி கோரி இரண்டு மனுக்களை அனுப்பியுள்ளது. புயலால் ஏற்பட்ட பாதிப்புகள் சார்ந்த நீவாரணப் பணிகளுக்காக, ஒன்று, மழையாலும் வெள்ளத்தாலும் ஏற்பட்ட சேதங்களை சார்ந்த நீவாரணப் பணிகளுக்காக, இரண்டு, இரண்டு மனுக்களும் கிடைத்தபின் நடவடிக்கைகள் துரிதமாக எடுக்கப்பட்டன.

2024 ஜனவரி 11 முதல் 14 வரை மீண்டும் IMCT குழுவினர் தமிழ்நாட்டின் தென் மாவட்டங்களுக்கு நேரிடையாகச் சென்று சேதங்களை மதிப்பிட்டுள்ளனர். பாதிக்கப்பட்ட இடங்கள் அனைத்திற்கும் நேரில் சென்று பார்வையிட்டுள்ளனர்.

IMCT குழுவினரின் அறிக்கை வந்ததும் மேலும் அதிக நீவாரணத் தொகை வழங்குதல் குறித்த முடிவு கோட்பாடுகள் மற்றும் விதிமுறைகளின்படி எடுக்கப்படும், NDRF (National Disaster Response Fund) திட்டத்தின்கீழ் உபரியான உதவித் தொகை வழங்குவது பரிசீலிக்கப்பட்டு தக்க முடிவு எடுக்கப்படும்.

இவ்வாறு அமைச்சர் நித்யானந்த் ராய் பதிலளித்துள்ளார்.

சிவகங்கை மாவட்டத்தில் - பேரறிஞர் அண்ணா நினைவுநாள் நிகழ்ச்சி! அமைச்சர் கேஆர்.பெரியகருப்பன் - மு.தென்னவன் - திருமதி தமிழரசி பங்கேற்பு!

சிவகங்கை, பிப். 11- சிவகங்கை மாவட்டத்தில் பேரறிஞர் அண்ணாவின் 55வது ஆண்டு நினைவுநாள் அனுசரிக்கப்பட்டது. மாவட்டம்; முழுவதும் பேரறிஞர் அண்ணாவின் திருவுருவச் சிலைக்கு மாலை அணிவித்து மரியாதை செலுத்தப்பட்டது.

திருப்பத்தூர் காந்தி சிலையிலிருந்து கூட்டுறவுத்துறை அமைச்சரும், மாவட்ட செயலாளரும் கே.ஆர். பெரியகருப்பன் தலைமையில் அமைதி பேரணி துவங்கி மதுரை சாலையில் உள்ள பேரறிஞர் அண்ணா சிலைக்கு அமைச்சர் கே.ஆர். பெரியகருப்பன்மலர் மாலை அணிவித்து மரியாதை செலுத்தினார். அவரை தொடர்ந்து திருமதி தமிழரசி ரவிக்குமார் எம். எல்.ஏ. ஒன்றிய செயலாளர்கள் எஸ்.சண்முகவேலு, விராமதி மாணிக்கம், பேருரு கழகச் செயலாளர் ஆர்.கார்த்திகேயன், பேரூராட்சி மன்ற தலைவர் திருமதி கோகிலா ரணி நாராயணன், மாவட்ட சிறுபான்மை நல அமைப்பாளர் என்.எம்.சாக்னா, மாவட்ட விளையாட்டு மேம்பாட்டு அணி அமைப்பாளர் கே.எஸ். நாராயணன், ஒன்றிய பேருரு நிர்வாகிகள் காளிமுத்து, ஷாஜகான், பொருளாளர் ஏ. எம். கண்ணன், திருநாவுக்கரசு, தொ.மு.ச., முத்தலிடி, ஒன்றிய துணை செயலாளர் முத்துக்குமார், கார்த்தி, பூக்கடைபாண்டியன், இளைஞரணி பஷீர், உள்ளிட்ட வானிய பேருரு கழக நிர்வாகிகள் கலந்து கொண்டார்கள்.

காரைக்குடி நகர்மன்ற அண்ணா சிலைக்கு நகர் கழக செயலாளர் என்.குணசேகரன் தலைமையில் முன்னாள் அமைச்சர் மு.தென்னவன் மாலை அணிவித்து மரியாதை செலுத்தினார். இந்த நிகழ்ச்சியில் தேவகோட்டை நகர்கழக செயலாளர் பெரி. பாலா, காரைக்குடி நகர்மன்ற



வேலூர் மாவட்டம் காட்பாடியில் நடந்த ‘மக்களுடன் முதல்வர்’ நிகழ்ச்சியில் பயனாளிகளுக்கு நீர்வளத்துறை அமைச்சர் துரைமுருகன் அவர்கள் நலத்திட்ட உதவிகளை வழங்கினார். அருகில் மாவட்டக் கழக செயலாளர் ஏ.பி.நந்தகுமார் எம்.எல்.ஏ. மாவட்ட ஆட்சியர் வே.இரா. சுப்புலட்சுமி, மாநகர செயலாளர் ப.கார்த்திகேயன் எம்.எல்.ஏ. மாநகராட்சி மேயர் சுஜாதா, துணை மேயர் எம்.கனில்குமார், மண்டல குழு தலைவர் புஷ்பலதா மற்றும் கழக நிர்வாகிகள் கலந்து கொண்டனர்.

தலைவர் எஸ்.முத்து துரை செந்தில் உட்பட நிர்வாகி துணைச் செயலாளர் பொதுக்குழு உறுப்பினர்கள் கலந்து கொண்டார் கே. எஸ். எம். மணிமுத்து தலைமையில் ஒன்றிய கழகச் செயலாளர்கள் எம். ஜெயராமன், திருமலை முத்து ராமலிங்கம், நகர் மன்ற துணை தலைவர் கார்

தமிழக மீனவர்கள் மீதான இலங்கைக் கடற்படையின் அட்டூழியத்தை வேடிக்கை பார்க்கும் ஒன்றிய அரசைக் கண்டித்து மாபெரும் கண்டன ஆர்ப்பாட்டம் தலைமைக் கழக அறிவிப்பு

கடந்த பத்தாண்டுகளில் மட்டும் இலங்கைக் கடற்படையினரால் 3076 தமிழ்நாடு மீனவர்கள் கைது செய்யப்பட்டுள்ளனர் 534 படகுகள் கடத்தப்பட்டுள்ளன. இலங்கைக் கடற்படையின் அட்டூழியங்கள் குறித்தும் மீனவர் நலன் குறித்தும் மாண்புமிகு தமிழ்நாடு முதலமைச்சர் அவர்கள் பல்வேறு சந்தர்ப்பங்களில் மாண்புமிகு பிரதமர் உள்ளிட்ட ஒன்றிய அமைச்சர்களிடம் வலியுறுத்தியுள்ளதோடு, மாண்புமிகு பிரதமர் 9 கடிதங்களும், ஒன்றிய வெளியுறவுத்துறை அமைச்சர் அவர்களுக்கு 35 கடிதங்களும் எழுதியுள்ளார். ஆனாலும் தமிழ்நாட்டு மீனவர்கள் பிரச்சனையை ஒன்றிய அரசு மாற்றாந்தாய் மனப்பான்மையோடு கையாண்டு வருகிறது; இலங்கை அரசின் கைது நடவடிக்கைகள் தொடர்ந்து கொண்டே இருக்கின்றன.

தமிழக மீனவர்கள் மீதான இலங்கைக் கடற்படையின் அட்டூழியத்தை வேடிக்கை பார்க்கும் ஒன்றிய அரசைக் கண்டித்து இன்று (11.02.2024 – ஞாயிற்றுக்கிழமை) காலை 10.30 மணியளவில் இராமேஸ்வரத்தில், கழக மீனவரணிச் செயலாளர் ஜோசப் ஸ்டாலின் ஒருங்கிணைப்பில், கழக அமைப்புச் செயலாளர் ஆர்.எஸ்.பாரதி அவர்கள் தலைமையில் “மாபெரும் கண்டன ஆர்ப்பாட்டம்” நடைபெறுகிறது.

ஒன்றிய அரசின் கவனத்தை ஈர்க்கும்படி நடைபெறவிருக்கும் இந்த ஆர்ப்பாட்டத்தில் இராமநாதபுரம், தூத்துக்குடி வடக்கு, தூத்துக்குடி தெற்கு, கன்னியாகுமரி கிழக்கு, கன்னியாகுமரி மேற்கு, புதுக்கோட்டை வடக்கு, புதுக்கோட்டை தெற்கு, நாகப்பட்டினம் ஆகிய மாவட்டங்களைச் சார்ந்த மீனவர் சங்கங்களை அந்தந்த கழக மாவட்டச் செயலாளர்கள் திரட்டி ஆர்ப்பாட்டத்தை பெரும் வெற்றியடையச் செய்ய வேண்டும் எனக் கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 தி.மு.க.